

संस्करण : लखनऊ

वर्ष : 11

अंक : 160

पृष्ठ : 6

मूल्य : 1.00

लखनऊ-**गुरूवार,09 अक्टूबर 2025** लखनऊ, प्रयागराज ,ग्वालियर एवं मुम्बई से एक साथ प्रकाशित एवं गोरखपुर, वाराणसी, आजमगढ़ से प्रसारित

3 ज्योति, विधायक बनने के लिए कितना गिरोगी,चुनाव **4** मोदी ने माहौल ही बदल डाला, अब ब्रिटेन जैसी आर्थिक **5** इंटीमेट सीन्स के चलते नहीं देखी बहू की फिल्म ?



राष्ट्रपति मुर्मु,उप राष्ट्रपति ,पीएम समेत कई नेताओं ने वायु सेना दिवस पर दी शुभकामनाएं



नई दिल्ली (एजेंसी)। राष्ट्र हवाई मिसनों के दौरान अथक समर्पण के साथ वायु सेना दिवस मना रहा है और राष्ट्रपति द्रौपदी मुर्मू, उप राष्ट्रपति सी पी राधाकृष्णन, पीएम मोदी तथा गृह मंत्री अमित शाह सहित अनेक गणमान्य व्यक्तियों ने इस अवसर पर भारतीय वायु सेना को हार्दिक शुभकामनाएं दी हैं। राष्ट्रपति ने बुधवार को इस मौके पर

रक्षा करते हैं और आपदाओं व मानवीय मिशनों के दौरान अथक समर्पण के साथ राष्ट्र की सेवा करते हैं। हमारी वायु सेना ने अपनी शक्ति और हर चुनौती का सामना करने की तत्परता से राष्ट्र को गौरवान्वित किया है। मैं भारतीय वायु सेना को उसके सभी भावी प्रयासों में सफलता के लिए शुभकामनाएं देती हूँ। उर राष्ट्रपति राधाकृष्णन ने अपने संदेश में कहा, वायु सेना दिवस पर भारतीय वायु सेना को हार्दिक शुभकामनाएं। भारतीय वायु सेना, आसमान की सुरक्षा से लेकर

कौशल, साहस और अदृट निष्ठा के लिए हृदय से धन्यवाद देता हूँ। मेरी यही कामना है कि भारतीय वायु सेना निरंतर नई ऊंचाइयों हासिल करे और हर मिशन में शानदार सफलता प्राप्त करे। पीएम मोदी ने कहा कि वायु सेना दिवस पर सभी साहसी वायु योद्धाओं और उनके परिवारों को हार्दिक शुभकामनाएं। भारतीय वायु सेना वीरता, अनुशासन और सटीकता की प्रतीक है। उन्होंने हमारे आकाश की सुरक्षा में, अत्यंत चुनौतीपूर्ण परिस्थितियों में भी, महत्वपूर्ण भूमिका निभाई है। प्राकृतिक आपदाओं के दौरान भी उनकी भूमिका अत्यंत सराहनीय रही है। उनकी प्रतिबद्धता, व्यावसायिकता और अदम्य साहस पर प्रत्येक भारतीय को गर्व है। अमित शाह ने अपने संदेश में कहा, भारतीय अभियान भारतीय सशस्त्र बलों, खासकर भारतीय वायुसेना के अमूल्य योगदान का प्रमाण हैं। मैं हमारे वीर वायु योद्धाओं को उनके पेशेवर

का भार उठाना हो या प्राकृतिक आपदाओं के दौरान जान बचाना हो, भारतीय वायु सेना अपने अदम्य साहस और अदृट देशभक्ति के साथ सदैव खड़ी रहती है। इस दिन मैं राष्ट्र के लिए सर्वोच्च बलिदान देने वाले इस बल के शहीदों को अपनी भावभीनी श्रद्धांजलि अर्पित करता हूँ। उल्लेखनीय है कि देश में हर वर्ष आठ अक्टूबर को वायु सेना दिवस मनाया जाता है। इस वर्ष इस अवसर पर हिंडन वायु सेना स्टेशन पर भव्य परेड का आयोजन किया गया है। वायु सेना प्रमुख इसी कार्यक्रम में वीर वायु योद्धाओं को उनके अलंकरण प्रदान करेंगे। इस वर्ष वायु सेना दिवस पर होने वाले फ्लाई पास्ट का आयोजन असम के गुवाहाटी में 9 नवम्बर को किया जायेगा। आम तौर पर यह फ्लाईपास्ट वायु सेना दिवस के दिन ही किया जाता है लेकिन इस बार मौसम को देखते हुए यह बदलाव किया गया है।

ब्रिटेन के पीएम स्टार्मर दो दिवसीय यात्रा पर भारत पहुंचे, पीएम मोदी ने किया स्वागत



नई दिल्ली (एजेंसी)। ब्रिटेन के प्रधानमंत्री सर कीर स्टार्मर दो दिवसीय यात्रा पर भारत पहुंचे गए हैं। आज बुधवार सुबह वह मुंबई के छत्रपति शिवाजी महाराज अंतर्राष्ट्रीय हवाई अड्डे पर पहुंचे, जहां महाराष्ट्र के मुख्यमंत्री देवेंद्र फडणवीस, उपमुख्यमंत्री एकनाथ शिंदे और अजित पवार तथा महाराष्ट्र के राज्यपाल आचार्य देवव्रत ने उनका स्वागत किया। पीएम स्टार्मर कल गुरुवार को मुंबई के राजभवन में प्रधानमंत्री नरेंद्र मोदी से मुलाकात करेंगे और कल ही जियो वर्ल्ड सेंटर में सीईओ फोरम और ग्लोबल फिनटेक फेस्ट 2025 कार्यक्रमों में हिस्सा लेंगे। प्रधानमंत्री ने स्टार्मर को ब्रिटेन के अपने समकक्ष केअर स्टार्मर का गर्मजोशी से स्वागत किया और उनकी भारत यात्रा को ऐतिहासिक बताया। स्टार्मर ब्रिटेन से अब तक के सबसे बड़े व्यापार

मध्यप्रदेश में कफ सिरफ कांड पर सिवासी तूफान तेज, राहुल गांधी करेंगे पीड़ित परिवारों से मुलाकात

भोपाल (एजेंसी)। मध्य प्रदेश के छिंदवाड़ा में कफ सिरफ पीने के बाद किडनी फेल होने से अब तक 20 बच्चों की मौत हो चुकी है। इस दर्दनाक घटना ने न सिर्फ प्रदेश, बल्कि पूरे देश को झकझोर दिया है। वहीं यह मामला अब राजनीतिक रूप से गरमा गया है। कांग्रेस ने इस मुद्दे पर प्रदेश सरकार को पूरी तरह घेर लिया है। वहीं अलैल इंडिया कांग्रेस कमेटी ने राज्य से पूरी रिपोर्ट मांगी है। इसके साथ ही कांग्रेस नेता और लोकसभा में नेता प्रतिपक्ष राहुल गांधी जल्द ही छिंदवाड़ा दौरे की जानकारी सामने आई है। जानकारी के मुताबिक, राहुल गांधी फिलहाल विश्वेश दौरे पर हैं। और 9 अक्टूबर को भारत लौटते ही वे उत्तर प्रदेश के रायबरेली और मध्य प्रदेश के छिंदवाड़ा जा सकते हैं। दोनों ही स्थानों पर हाल ही में दर्दनाक घटनाएं हुई हैं- रायबरेली में एक दलित युवक की पीट-पीटकर हत्या और छिंदवाड़ा में 19 बच्चों की मौत। जहां प्रदेश कांग्रेस अध्यक्ष जीतू पटवारी और नेता प्रतिपक्ष उमंग सिंधार लगातार राज्य सरकार पर हमला बोल रहे हैं, तो वहीं अब इस मामले में कांग्रेस के वरिष्ठ नेता राहुल गांधी की एंट्री होने जा रही है। सूत्रों के अनुसार, राहुल गांधी एक हफ्ते के अंदर छिंदवाड़ा पहुंच सकते हैं। अपने इस दौरे के दौरान वे पारिवारिक क्षेत्र में जाकर उन परिवारों से मुलाकात करेंगे जिनके बच्चों की मौत कथित तौर पर कफ सिरफ पीने से हुई थी। पार्टी सूत्रों का कहना है कि राहुल गांधी का यह दौरा न केवल पीड़ित परिवारों के प्रति संवेदना जताने के लिए होगा।

लव-ड्रग्स जिहाद के आरोपी मछली परिवार को हाईकोर्ट से बड़ी राहत

भोपाल (एजेंसी)। लव लैंड और ड्रग्स जिहाद में फंसे मध्य प्रदेश की राजधानी भोपाल के गैंगस्टर यासीन अहमद उर्फ मछली के परिवार को हाईकोर्ट से बड़ी राहत मिली है। जस्टिस विशाल मिश्रा की एकलपीठ ने निर्देश दिया कि परिवार के वरिष्ठ सदस्यों के बैंक खाते डिफ्रीज किए जाएं। कोर्ट ने अपने आदेश में स्पष्ट किया कि याचिकाकर्ता के खिलाफ कोई अपराध दर्ज नहीं है। हालांकि, यदि पुलिस जांच में याचिकाकर्ता के खिलाफ आपतिजनक सामग्री पाई जाती है, तो पुलिस कानून के अनुसार स्वतंत्र कार्रवाई कर सकती है। मछली परिवार ने याचिका में आरोप लगाया था कि उन्हें निशाना बनाकर कार्रवाई की जा रही है। उनका कहना था कि जिला और पुलिस प्रशासन ने सिर्फ उनकी संपत्तियों को ध्वस्त किया, जबकि सरकारी जमीन पर मकान बनाने वाले अन्य व्यक्तियों के खिलाफ कोई कार्रवाई नहीं की गई।

तेजस्वी यादव के नेतृत्व में बनेगी सरकार, होंगे बिहार के अगले मुख्यमंत्री: मृत्युंजय तिवारी

नई दिल्ली (एजेंसी)। बिहार विधानसभा चुनाव की घोषणा के बाद सभी राजनीतिक दल अपनी-अपनी जीत के दावे कर रहे हैं। इस बीच, राष्ट्रीय जनता दल (राजद) के प्रवक्ता मृत्युंजय तिवारी ने दावा किया है कि बिहार की जनता ने फैसला कर लिया है कि अगली सरकार तेजस्वी यादव के नेतृत्व में बनेगी और वे बिहार के अगले मुख्यमंत्री होंगे। राजधानी दिल्ली में राजद प्रवक्ता मृत्युंजय तिवारी ने बिहार विधानसभा चुनाव की तैयारियों और सीट शेरिया के फॉर्मूलों को लेकर बातचीत की। उन्होंने कहा कि महागठबंधन में सीट बंटवारे को लेकर किसी भी तरह से कोई तनाव नहीं है। महागठबंधन में सब कुछ ठीक है और सीट बंटवारे को अंतिम रूप दिया जा रहा है। उन्होंने बताया कि अगले एक-दो दिनों में सीट बंटवारे की औपचारिक घोषणा हो जाएगी।

प्रदेश में दो अलग-अलग नए विश्वविद्यालय खोले जाने की तैयारी

कैबिनेट में लाया जाएगा प्रस्ताव

देहरादून (एजेंसी)। उत्तराखंड में वर्तमान में पांच राज्य विश्वविद्यालय और इनसे संबद्ध 118 महाविद्यालय हैं। जबकि 26 निजी विश्वविद्यालय, 244 निजी महाविद्यालय और 21 अशासकीय महाविद्यालय हैं। अब दो अलग-अलग नए विश्वविद्यालय खोले जाने की तैयारी है। प्रदेश में दो अलग-अलग नए विश्वविद्यालय खोले जाने की तैयारी है। उच्च शिक्षा मंत्री डॉ. धन सिंह रावत के मुताबिक कौशल आधारित विवि और नेताजी सुभाष चंद्र बोस आवासीय विद्यालयों के बच्चों के लिए आवासीय विश्वविद्यालय

खोला जाना है। इसके लिए कैबिनेट में प्रस्ताव लाया जाएगा। उच्च शिक्षा विभाग के मुताबिक प्रदेश में वर्तमान में पांच राज्य विश्वविद्यालय और इनसे संबद्ध 118 महाविद्यालय हैं। जबकि 26 निजी विश्वविद्यालय, 244 निजी महाविद्यालय और 21



शिवसेना चुनाव चिह्न विवाद, उद्धव ठाकरे गुट की याचिका पर सुप्रीम कोर्ट 12 नवंबर को करेगा सुनवाई उच्चतम न्यायालय

नई दिल्ली (एजेंसी)। उच्चतम न्यायालय ने बुधवार को कहा कि वह एकनाथ शिंदे गुट को शिवसेना के रूप में मान्यता देने और चुनाव चिह्न धनुष-बाण आवंटित करने के चुनाव आयोग के फैसले को चुनौती देने वाली उद्धव ठाकरे गुट की याचिका पर 12 नवंबर को सुनवाई करेगा। न्यायमूर्ति सूर्य कांत, न्यायमूर्ति उज्ज्वल भुयान और न्यायमूर्ति एन के सिंह की पीठ ने ठाकरे गुट की ओर से पेश वरिष्ठ अधिवक्ता कपिल सिब्बल के संबोधित

मामले पर शीघ्र सुनवाई का अनुरोध स्वीकार किया। पीठ के समक्ष वरिष्ठ अधिवक्ता सिब्बल ने आग्रह करते हुए कहा, यह अत्यावश्यक है। स्थानीय चुनाव जनवरी में निर्धारित हैं। कृपया इस पर जल्द से जल्द सुनवाई की जाये। इस पर पीठ की ओर से न्यायमूर्ति सूर्य कांत ने कहा, हम इस पर 12 नवंबर को सुनवाई करेंगे। पीठ के समक्ष सिब्बल ने एकनाथ शिंदे गुट के



से महाराष्ट्र विधानसभा अध्यक्ष के इनकार करने को चुनौती देने वाली याचिकाओं को भी सुचीबद्ध करने का अनुरोध किया। इस पर न्यायमूर्ति

सूर्यकांत ने कहा कि अयोग्यता का मामला एक अन्य पीठ के समक्ष सुचीबद्ध है। उन्होंने सिब्बल से कहा कि उन्हें (सिब्बल को) दोनों मामलों को एक साथ सुचीबद्ध करने के लिए मुख्य न्यायाधीश की अनुमति लेनी होगी। इस पर सिब्बल ने कहा कि वह मुख्य न्यायाधीश से इस संबंध में अनुरोध करेंगे। महाराष्ट्र के पूर्व मुख्यमंत्री उद्धव ठाकरे गुट की याचिका में चुनाव आयोग के फरवरी 2023 के उस आदेश की आलोचना की गयी है।

नई दिल्ली (एजेंसी)। तमिल अभिनेता विजय की राजनीतिक पार्टी तमिलनाडु वेन्नी कपगम (टीवीके) ने करूर भगदड़ की जांच के लिए विशेष जांच दल (एसआईटी) गठित करने के मद्दास उच्च न्यायालय के आदेश को उच्चतम न्यायालय में चुनौती दी है। इस भगदड़ में 41 लोग मारे गए थे। उच्चतम न्यायालय ने शुक्रवार को इस याचिका पर सुनवाई करने पर सहमति जताई। प्रधान न्यायाधीश बी. आर. गवई और न्यायमूर्ति के. विनोद चंद्रन की पीठ ने एक



वकील की इस दलील पर गौर किया कि टीवीके के सचिव आधव अर्जुन के माध्यम से दावर याचिका को सुनवाई के लिए सुचीबद्ध किया जाए। पीठ ने मंगलवार को भारतीय जनता पार्टी

(भाजपा) की नेता उमा आनंदन की उस याचिका पर 10 अक्टूबर को सुनवाई करने पर सहमति जताई जिसमें 27 सितंबर की भगदड़ की केन्द्रीय अन्वेषण ब्यूरो (सीबीआई) से जांच कराए जाने से इनकार करने संबंधी उच्च न्यायालय के आदेश को चुनौती दी गई है और सीबीआई जांच का अनुरोध किया गया है। प्रधान न्यायाधीश ने इस याचिका पर शुक्रवार को अन्य याचिकाओं के साथ सुनवाई करने पर सहमति जताई।

इस बार अपने वोटों का बंटवारा न करें, उदित राज ने मुस्लिम मतदाताओं से की अपील

नई दिल्ली (एजेंसी)। बिहार विधानसभा चुनाव की तारीखों की घोषणा के बाद सभी राजनीतिक दलों ने अपनी तैयारियां तेज कर दी हैं। इस बीच, एआईएमआईएम के प्रमुख असदुद्दीन औवैसी ने मुस्लिम बहुल क्षेत्रों में अपने उम्मीदवार उतारने का फैसला किया है, जिससे यह चुनाव और भी रोमांचक होने की संभावना है। इस पर कांग्रेस नेता उदित राज ने मुस्लिम मतदाताओं से अपील की है कि वे इस बार अपने वोटों का बंटवारा न करें। बातचीत में उन्होंने कहा कि पिछली



जिसके कारण पांच साल तक परेशानियां और कठिनाइयां झेलनी पड़ीं। इस बार एकजुट होकर वोट करें ताकि मजबूत नेतृत्व चुना जा सके। चौफ जस्टिस का अपमान करने वाले

आरोपी वकील के दावे पर कि उसे श्र्देवीय सिग्नल प्राप्त हुआ था। इस पर कांग्रेस नेता उदित राज ने कड़ी निंदा की है। उन्होंने कहा कि सनातनी तो रावण भी था, सनातनी गोडसे भी था जिसने गांधी जी की हत्या की। क्या सनातन धर्म का मतलब हिंसा, नफरत और घृणा फैलाना है? सनातनियों को इस पर जवाब देना चाहिए कि क्या वे इस आरोपी वकील का समर्थन करते हैं, जो खुद को सनातनी कहता है। उन्होंने कहा कि हिंदू-मुस्लिम के बीच जहर फैलाने की राजनीति अब सर्वत्र

फैल रही है, जिसके कारण हिंसा, गाली-गलौज और नफरत आम हो गए हैं। लोकसभा में नेता प्रतिपक्ष राहुल गांधी के विदेश दौरे पर भाजपा नेता के बयानों पर उदित राज ने कहा कि भाजपा को चिंता क्यों हो रही है। राहुल गांधी तो भाजपा को नहीं चला रहे। वे कभी-कभी विदेश जाते हैं, इसमें हाथ-तौबा मचाने की क्या जरूरत है। पश्चिम बंगाल की मुख्यमंत्री ममता बनर्जी के केंद्र सरकार पर लगाए गए आरोपों का समर्थन करते हुए उदित राज ने कहा कि केंद्र सरकार राज्यों के साथ भेदभाव कर रही है।

पुराने ख्याल वाले हैं गौहर खान के ससुर

इंटीमेट सीन्स के चलते नहीं देखी बहू की फिल्म? बोले-बेटा उसे काम करने से रोके...

बिग बॉस 7 विनर गौहर खान इस समय हैप्पी फेज में हैं। गौहर ने हाल ही में दूसरे बच्चे का स्वागत किया। उन्होंने एक प्यारे से बेटे को जन्म दिया। इसी बीच गौहर खान के ससुर और दिग्गज म्यूजिक कंपोजर इस्माइल दरबार ने बहूरानी को लेकर कुछ ऐसा कहा जो इस समय चर्चा में हैं। गौहर ने साल 2020 में दिग्गज म्यूजिक कंपोजर इस्माइल दरबार के बेटे जैद दरबार संग शादी की थी। शादी के बाद से वो फिल्मों और टीवी से जरा दूर ही हैं। गौहर अपने घर-परिवार में जरा व्यस्त हो गई हैं और उनकी करियर की गाड़ी पटरी से उतर गई. वो ऑन एंड ऑफ काम कर रही हैं लेकिन उनके करियर की रफ्तार जरा कम हो गई है। अब एक्ट्रेस के ससुर ने इस पर खुलकर बात की। उन्होंने कहा कि वो शादी के बाद एक्ट्रेस के काम करने के सख्त खिलाफ हैं। इतना ही नहीं वो अपनी बहू गौहर खान की फिल्में और सीरियल्स नहीं देखते हैं। इस्माइल दरबार ने अपनी दूसरी पत्नी आयशा का उदाहरण देते हुए कहा कि उन्होंने करियर के पीक पर शादी कर ली थी और शादी के बाद आयशा ने पति और बच्चे के लिए सबकुछ छोड़ दिया था। उनके पास गौहर खान पर अपने फैसले थोपने का हक

नहीं है लेकिन वो कहते हैं कि जैद के पास हक है कि वो गौहर खान को काम करने से रोक सकें। बहू गौहर खान के करियर के बारे में आगे बात करते हुए इस्माइल कहते हैं- मुझे बस इतना पता है कि जैद के साथ उसका रिश्ता बहुत अच्छा है और वह एक बेहतरीन मां है। इसमें ईमानदारी से बात करने में कोई हर्ज नहीं है हालांकि मेरी पत्नी आयशा की सबसे बड़ी बात यह थी कि उसने अपने बच्चे के लिए काम करना बंद कर दिया था। इस्माइल दरबार आगे कहते हैं-टदेखिए, मैं एक पिछड़े परिवार से आता हूं। जब भी किसी फिल्म में कोई असंवेदनशील दृश्य आता था, कोई इंटीमेट सीन आता था तो हम नजरों फेर लेते थे। आज भी हमारे घर में ऐसा ही होता है। गौहर अब हमारे परिवार का हिस्सा हैं उनकी प्रतिष्ठा की जिम्मेदारी हमारी है हालांकि मैं उसे काम करने से मना नहीं कर सकताय यह अधिकार केवल जैद का है इसलिए मैं उन गतिविधियों में शामिल नहीं होता जो मुझे परेशान कर सकती हैं। मैं अपने शब्दों को घुमा-फिरा कर नहीं कहता। मुझे पता है कि मैं जो देखूंगा उसे बर्दाश्त नहीं कर पाऊंगा और अगर मैं उसे बर्दाश्त नहीं कर पाऊंगा तो मैं उसे कह दूंगा।

सिंगर राजवीर जवंदा का निधन नीरू बाजवा और दिलजीत दोसांझ ने दी श्रद्धांजलि



पंजाबी सिंगर राजवीर जवंदा का निधन हो गया है। पंजाब कांग्रेस अध्यक्ष अमरिंदर सिंह राजा ने उन्हें श्रद्धांजलि दी। पंजाबी अभिनेत्री नीरू बाजवा, सिंगर-एक्टर दिलजीत दोसांझ और कई पंजाबी कलाकारों ने राजवीर को श्रद्धांजलि दी है। पंजाबी सिंगर राजवीर जवंदा का निधन हो गया है। सिंगर कुछ दिन पहले एक एक्सीडेंट में बुरी तरह घायल हुए थे। कई दिनों से उनका अस्पताल में इलाज चल रहा था। अब उनके निधन की सूचना मिली। पंजाब कांग्रेस अध्यक्ष अमरिंदर सिंह राजा ने सिंगर राजवीर जवंदा को एक्स (ट्विटर) पोस्ट श्रद्धांजलि दी। नीरू बाजवा, दिलजीत दोसांझ और कॉमेडियन गुरप्रीत घुग्गी के अलावा कई सेलेब्स ने सिंगर राजवीर जवंदा के निधन पर दुख जाहिर किया, सोशल मीडिया पोस्ट साझा की। अमरिंदर सिंह राजा ने निधन दुख जताया राजवीर के निधन की सूचना

मिलने के बाद पंजाब कांग्रेस अध्यक्ष अमरिंदर सिंह राजा ने उन्हें श्रद्धांजलि दी। वह अपने ट्वीट में लिखते हैं, राजवीर जवंदा जी के निधन से बहुत दुख हुआ। हम सभी ने उनके शीघ्र स्वस्थ होने की प्रार्थना की लेकिन दुर्भाग्य से ईश्वर को कुछ और ही मंजूर था। मेरी संवेदनाएं उनके परिवार, दोस्तों और प्रशंसकों के साथ हैं, जो इस दुखद क्षति से स्तब्ध हैं। वाहेगुरु दिवंगत आत्मा को शांति प्रदान करें और उनके प्रियजनों को इस दुखद क्षति को सहने की शक्ति प्रदान करें। नीरू बाजवा ने लिखा- दिल टूट गया है, दिलजीत दोसांझ ने की पोस्ट पंजाबी एक्ट्रेस नीरू बाजवा सिंगर राजवीर के निधन पर दुखी हैं। वह इंस्टाग्राम पोस्ट में लिखती हैं, ह्र्दयशमिजाज और दयालु ईसान राजवीर का इस तरह दुनिया छोड़ कर जाना बहुत दुखदायी है। इतने युवा और होनहार शख्स के जाने से दिल टूट

गया है। राजवीर के परिवार और प्रियजनों के लिए गहरी संवेदनाएं। ईश्वर परिवार को शक्ति और शांति प्रदान करें। राजवीर तुम बहुत जल्दी चले गए, लेकिन कभी भुलाए नहीं जाओगे। अलविदा प्यारे राजवीर। सिंगर बादशाह-एक्टर एमी विर्क और गुरुप्रीत घुग्गी ने जताया शोक सिंगर बादशाह और एमी विर्क राजवीर के निधन पर दुखी हैं। दोनों ने सोशल मीडिया पोस्ट के जरिए अपना दुख जाहिर किया। साथ ही कॉमेडियन गुरप्रीत घुग्गी ने इंस्टाग्राम पोस्ट साझा करते हुए राजवीर जवंदा की मौत पर दुख प्रकट किया है। वह लिखते हैं, मौत जीत गई, जवानी हार गई, हम तुम्हें कैसे भूलेंगे छोटे भाई। इन सेलेब्स ने भी साझा की पोस्ट एक्ट्रेस सरगुन मेहता, सना खान और सिंगर बी श्रक ने भी राजवीर जवंदा के निधन पर सोशल मीडिया पोस्ट साझा की है। सभी ने परिवार के प्रति संवेदनाएं व्यक्त की हैं।

क्योंकि सास भी कभी बहू थी का बड़ा ट्विस्ट, नॉयना की चाल से मिहिर और तुलसी के रिश्ते में पड़ेगा गहरा संकट

बढ़ेगा ड्रामा और

स्टार प्लस के पॉपुलर शो क्योंकि सास भी कभी बहू थी में ड्रामा और ट्विस्ट का सिलसिला लगातार जारी है। मेकर्स ने शो को टीआरपी में टॉप पर लाने का मन बना लिया है, जिसके चलते दर्शकों को एक के बाद एक मजेदार और रोमांचक एपिसोड्स देखने को मिल रहे हैं। शो में अंगद की सगाई पक्की होने के बाद उसने वृंदा को नजरअंदाज करना शुरू कर दिया है। अंगद की इस बेरुखी से वृंदा का दिल टूट जाएगा। इस दूरी की वजह से शो में बड़ा ड्रामा देखने को मिलेगा और वृंदा की भावनाएं आहत होंगी। अंगद और वृंदा के बीच बढ़ती खाई दर्शकों के लिए नए सवाल लेकर आएगी। मिहिर को एक बड़े इवेंट में जाना है और वह चाहता है कि तुलसी भी उसके साथ जाए। लेकिन तुलसी इस इवेंट में जाने से साफ

इनकार कर देती है। वहीं, मिहिर के साथ जाने के लिए नॉयना पूरी तरह सज-धज कर तैयार होती

और तुलसी का रिश्ता टूटने वाला नहीं है, फिर भी वह नॉयना का समर्थन करती रहेगी। इवेंट के



दौरान मिहिर साफ कहता है कि उसकी जिंदगी और कं पनी दोनों की असली डायरेक्टर तुलसी ही है। इस बात से नॉयना का दिल टूट जाएगा और तुलसी खुशी से झूम उठेगी। मिहिर और तुलसी के एक-दूसरे का हाथ थामने के दृश्य देखने को मिलेंगे, जो नॉयना के लिए बेहद दर्दनाक साबित होंगे।

है। इस इवेंट में मिहिर और तुलसी की दूरी और नॉयना की चालाकी शो में नई जंग का आगाज करेंगी। परिधि नॉयना को यकीन दिलाती है कि मिहिर उसका हो जाएगा, लेकिन यह गलतफहमी नॉयना के लिए भारी साबित होगी। जल्द ही परिधि का सभी चालाक प्लान विफल हो जाएगा। परिधि को समझ आएगा कि छोटे-मोटे झगड़ों से मिहिर

नॉयना इस झटके के बाद ठान लेती है कि वह किसी भी कीमत पर मिहिर को तुलसी से दूर कर देगी। वह मिहिर और तुलसी के रिश्ते में दरार डालने के लिए नए-नए चालाक प्लान बनाएगी। अब देखना यह होगा कि क्या नॉयना अपनी साजिश में कामयाब हो पाती है या मिहिर और तुलसी का प्यार फिर से जीत जाता है।



भोजपुरी फिल्म इंडस्ट्री के सुपरस्टार पवन सिंह इन दिनों चर्चा में बने हुए हैं। हाल ही में खबर सामने आई है कि गृह मंत्रालय ने उन्हें वाई कैटेगरी सुरक्षा प्रदान करने का फैसला किया है। यह निर्णय इंटीलजेंस ब्यूरो (आईबी) की खतरे की

रिपोर्ट के आधार पर लिया गया है, जिसमें पवन सिंह से जुड़े संभावित खतरों का जिक्र किया गया था। सूत्रों के अनुसार, हाल के दिनों में पवन सिंह को बढ़ते विवादों और सुरक्षा खतरों के सामना करना पड़ा है। खासकर हाल ही में सोशल मीडिया पर

वायरल हुए एक वीडियो में देखा गया कि बाबा खान के गुंडों ने पवन सिंह को धमकी दी थी। वीडियो में कहा गया था कि दम है तो बाबा खान के सामने आकर कुछ बोलकर दिखाओ। इन धमकियों और बढ़ते खतरों के मद्देनजर गृह मंत्रालय ने एक्टर की

सुरक्षा बढ़ाने का निर्णय लिया। इसके अलावा, पवन सिंह ने हाल ही में बीजेपी में शामिल होकर राजनीतिक सक्रियता दिखाई है। उन्होंने दिल्ली में गृह मंत्री अमित शाह और उपेंद्र कुशवाहा से मुलाकात की। माना जा रहा है कि आगामी बिहार विधानसभा चुनाव में पवन सिंह बीजेपी के उम्मीदवार के रूप में भी सामने आ सकते हैं। वाई कैटेगरी सुरक्षा में आमतौर पर एक से दो कर्मांडो या सुरक्षा कर्मी तैनात किए जाते हैं। ये 24 घंटे की सुरक्षा, वाहन एस्कॉर्ट और निगरानी सुनिश्चित करते हैं। यह सुरक्षा उन लोगों को दी जाती है जिनकी जान पर खतरा हो या जिनकी सुरक्षा को लेकर गंभीर चेतावनी मिलती है।

पहले 60 करोड़ जमा कराएं..धोखाधड़ी केस में शिल्पा शेट्टी को बॉम्बे हाईकोर्ट की फटकार

विदेश यात्रा पर लगी रोक

बॉलीवुड एक्ट्रेस शिल्पा शेट्टी और उनके पति राज कुंद्रा एक बार फिर सुर्खियों में हैं। 60 करोड़ रुपये की धोखाधड़ी के मामले में कपल के खिलाफ बॉम्बे हाईकोर्ट में सुनवाई हुई, जिसमें अदालत ने उन्हें राहत देने से इंकार कर दिया और जांच पूरी होने तक विदेश यात्रा पर रोक लगा दी। शिल्पा शेट्टी को 25 से 29 अक्टूबर तक कोलंबो में होने वाले यूट्यूब इवेंट में शामिल होना था। इसके लिए उन्होंने कोर्ट से विदेश जाने की अनुमति मांगी थी, लेकिन अदालत



ने यह कहते हुए इजाजत नहीं दी कि मामला अभी जांच के अधीन है। सुनवाई के दौरान जब कोर्ट ने शिल्पा के वकील से पूछा कि क्या उनके पास इवेंट का आधिकारिक इन्विटेशन है, तो उन्होंने जवाब दिया कि इवेंट आयोजकों से केवल फोन पर बात हुई है और आमंत्रण तभी मिलेगा जब यात्रा की अनुमति मिलेगी। अदालत ने शिल्पा शेट्टी के वकील को फटकार लगाते हुए कहा कि 60 करोड़ रुपये की कथित धोखाधड़ी की रकम पहले जमा कराई जाए, तभी

आगे की राहत पर विचार किया जाएगा। कोर्ट ने इस दौरान स्पष्ट किया कि कानून सभी के लिए समान है और जब तक जांच पूरी नहीं होती, विदेश यात्रा की अनुमति नहीं दी जा सकती। बीते सोमवार को ईओडब्ल्यू की टीम शिल्पा शेट्टी के घर पहुंची थी, जहां उनसे करीब 5 घंटे तक पूछताछ की गई। इस दौरान अधिकारियों ने कपल से कई वित्तीय दस्तावेज भी मांगे। शिल्पा शेट्टी की ओर से कहा गया कि उन्होंने जांच के हर चरण में अधिकारियों के साथ पूरा सहयोग

किया है और आवश्यक कागजात भी जमा कराए हैं। अब इस मामले को अगली सुनवाई 14 अक्टूबर की होगी। कोर्ट ने शिल्पा और राज को निर्देश दिया है कि वे जांच एजेंसी के साथ पूरा सहयोग करें और वित्तीय दस्तावेजों की पारदर्शिता बनाए रखें। शिल्पा शेट्टी ने अपने वकील के माध्यम से कहा कि उनके खिलाफ लगाए गए सभी आरोप बेबस और निराधार हैं। उन्होंने कहा कि वह किसी भी तरह की गैरकानूनी गतिविधि में शामिल नहीं हैं और

सच्चाई जल्द सामने आ जाएगी। कारोबारी दीपक कोठारी ने शिल्पा शेट्टी और राज कुंद्रा पर 60 करोड़ रुपये की ठगी का गंभीर आरोप लगाया है। दीपक का दावा है कि दोनों ने व्यापार के नाम पर यह रकम ली थी, लेकिन बाद में इसका इस्तेमाल अपने निजी खर्चों में किया गया। इस आरोप के आधार पर ईओडब्ल्यू (आर्थिक अपराध शाखा) ने कपल के खिलाफ मामला दर्ज किया और एलओसी (लुक आउट सर्कुलर) जारी कर दिया।

कैलिफोर्निया में दिवाली बनी सरकारी छुट्टी

गवर्नर गेविन न्यूसम ने रचा इतिहास; भारतीयों में खुशी की लहर

कैलिफोर्निया (एजेंसी)। अमेरिकी राज्य कैलिफोर्निया में दिवाली को सरकारी छुट्टी घोषित कर दिया गया है। इसके लिए स्थानीय गवर्नर ने बकायदा एक बिल पर हस्ताक्षर कर इसे कानून का दर्जा भी दिया है। उनके इस फैसले के बाद से भारतीय समुदाय के लोगों में खुशी की लहर है। अमेरिका के कैलिफोर्निया राज्य में अब दिवाली आधिकारिक तौर पर राज्य की छुट्टियों की सूची में शामिल हो गई है। मंगलवार को कैलिफोर्निया के गवर्नर गेविन न्यूसम ने असेंबली बिल 268 पर हस्ताक्षर कर इसे कानून का रूप दे दिया। इस कानून

के तहत अब कैलिफोर्निया के सरकारी कर्मचारी, कम्प्युनिटी कॉलेज, और सरकारी स्कूल दिवाली पर छुट्टी ले सकेंगे। इसके साथ ही, स्कूलों और शैक्षणिक संस्थानों को दिवाली के अर्थ और महत्व पर कार्यक्रम आयोजित करने की अनुमति भी दी गई है। क्या है बिल एबी 268? इस बिल में कहा गया है कि राज्य के कर्मचारी दिवाली के दिन वेतन सहित अवकाश ले सकते हैं। स्कूल और कॉलेज दिवाली के दिन बंद रह सकते हैं। शैक्षणिक संस्थान दिवाली के सांस्कृतिक और सामाजिक महत्व पर विशेष कार्यक्रम आयोजित कर सकते हैं।

भारतीय समुदाय में खुशी की लहर इस फैसले से कैलिफोर्निया में रह रहे



करीब 10 लाख दक्षिण एशियाई मूल के लोगों, खासतौर पर भारतीय और भारतीय-अमेरिकी समुदाय में, खुशी की लहर दौड़ गई है। अजय भूटोरिया, जो पूर्व अमेरिकी राष्ट्रपति


जो बाइडन के पूर्व सलाहकार रहे हैं और सिलिकॉन वैली के प्रसिद्ध

छुट्टी बनाया। असेंबली मेंबर आश कालरा और दर्शन पटेल का भी आभार जिन्होंने इस बिल को मॉजिल तक पहुंचाया, यह रोशनी, एकता और विविधता का उत्सव है।' 'नवाचार - संस्कृति को नई ऊंचाइयों' अजय भूटोरिया ने आगे कहा, 'आज कैलिफोर्निया की समावेशिता की यात्रा में एक उज्ज्वल मील का पत्थर जुड़ा है। दिवाली आशा पर निराशा की, एकता पर विभाजन की, और ज्ञान पर अज्ञान की जीत का प्रतीक है, यह संदेश यहां रहने वाले हर दक्षिण एशियाई के दिल में गुंजाता है।' उन्होंने यह भी कहा कि यह निर्णय सिर्फ एक अवकाश नहीं,

बल्कि भारतीय प्रवासियों के योगदान और उनकी विरासत का सम्मान है। सिलिकॉन वैली के टेक विशेषज्ञों से लेकर दक्षिण कैलिफोर्निया के स्वास्थ्यकर्मियों तक, भारतीय-अमेरिकी समुदाय ने राज्य की अर्थव्यवस्था, नवाचार और संस्कृति को नई ऊंचाइयों दी है। 'शुभ दीपावली - प्रगति के दीप जलते रहे' उन्होंने कहा कि यह पहल आने वाली पीढ़ियों के लिए गौरव और प्रेरणा का स्रोत बनेगी। उन्होंने कहा, 'जैसे हम 20 अक्टूबर को दिवाली मनाने की तैयारी कर रहे हैं, यह कदम हमें गर्व, अपनापन और सामूहिक सौहार्द की नई रोशनी देगा।'

रसायन के लिए नोबेल पुरस्कार का एलान; जापान-ऑस्ट्रेलिया और यूएस के वैज्ञानिकों को मिला सम्मान

नई दिल्ली (एजेंसी)। रसायन में नोबेल पुरस्कार 2025 की घोषणा हो चुकी है। स्वीडन की रॉयल स्वीडिश एकेडमी ऑफ साइंसेज ने बुधवार (08 अक्टूबर) को इसका एलान किया। रसायन में नोबेल पुरस्कार 2025 की घोषणा हो चुकी है। स्वीडन की रॉयल स्वीडिश एकेडमी ऑफ साइंसेज ने बुधवार (08 अक्टूबर) को इसका एलान किया। इस साल ये सम्मान तीन वैज्ञानिक सुसुमु कितागावा (जापान), रिचर्ड रॉबसन (ऑस्ट्रेलिया) और उमर एम. याची (अमेरिका) को मिला है। रॉयल स्वीडिश एकेडमी ऑफ साइंसेज ने सुसुमु कितागावा, रिचर्ड रॉबसन और उमर एम. याची को धातु-कार्बनिक ढांचे के विकास के लिए रसायन विज्ञान में 2025 का नोबेल पुरस्कार देने का निर्णय लिया है। मालूम हो कि विजेताओं को 11 मिलियन स्वीडिश क्रोना (भारतीय रुपये में 10.3 करोड़), सोने का मेडल और सर्टिफिकेट दिया जाएगा। मेटल-ऑर्गेनिक प्रेमवर्क में योगदान रसायन में यह प्रतिष्ठित पुरस्कार इन वैज्ञानिकों को मेटल-ऑर्गेनिक प्रेमवर्क में अपने योगदान के लिए दिया गया है। जो कि कार्बन और मेटल दोनों से मिलकर बने होते हैं, इनका उपयोग केमिकल प्रोसेस में सहयोग, गैस को जोड़ रखने और कार्बन डाइऑक्साइड को हवा में से हटाने के लिए किया जाता है। इन शोधकर्ताओं को पुरस्कार के संस्थापक अल्फ्रेड नोबेल की पुण्यतिथि 10 दिसंबर को एक समारोह में औपचारिक रूप से स्टॉकहोम में प्रदान किया जाएगा। बता दें कि 1901 से 2024 के बीच 195 नोबेल पुरस्कार विजेताओं को 116 बार रसायन के लिए यह सम्मान प्रदान किया जा चुका है।



टीटीपी आतंकियों से मुठभेड़ में पाकिस्तान के 11 जवानों की मौत

मृतकों में लेफ्टिनेंट कर्नल भी शामिल

इस्लामाबाद (एजेंसी)। खुफिया सूचना के आधार पर पाकिस्तानी सेना ने कार्रवाई करते हुए इलाके को घेर लिया। पाकिस्तानी सेना और आतंकियों की मुठभेड़ में 11 पाकिस्तानी सैनिक मारे गए। मुठभेड़ के दौरान 19 आतंकियों के भी मारे जाने का दावा किया गया है। पाकिस्तान के खैबर पख्तूनख्वा में टीटीपी आतंकियों के साथ हुई एक मुठभेड़ में पाकिस्तानी सेना के 11 जवानों की मौत हो गई है। मरने वालों में लेफ्टिनेंट कर्नल रैंक का एक अधिकारी और एक मेजर भी शामिल है। पाकिस्तानी सेना ने बताया कि बीती रात खैबर पख्तूनख्वा के ओरकजई जिले में कुछ टीटीपी आतंकियों के छिपे होने की खुफिया

सूचना मिली थी। टीटीपी आतंकियों के साथ मुठभेड़ में मारे गए 11 सैनिक



खुफिया सूचना के आधार पर पाकिस्तानी सेना ने कार्रवाई करते हुए इलाके को घेर लिया। पाकिस्तानी सेना और आतंकियों की मुठभेड़ में 11 पाकिस्तानी सैनिक मारे गए। मुठभेड़ के

दौरान 19 आतंकियों के भी मारे जाने का दावा किया गया है। मुठभेड़ के बाद

सेकेंड इन कमांड मेजर तैयब राहत की भी इस ऑपरेशन में मौत हो गई। पाकिस्तान के खैबर पख्तूनख्वा और बलूचिस्तान प्रांतों में आतंकी घटनाएं और हिंसा बढ़ी है। इन राज्यों में आतंकियों द्वारा सेना, पुलिस और जांच एजेंसियों के कर्मचारियों को निशाना बनाया जा रहा है। टीटीपी और पाकिस्तान सरकार के बीच साल 2022 में संघर्ष विराम टूट गया था, जिसके बाद से टीटीपी के हमले बढ़े हैं। पाकिस्तानी मीडिया ने विभिन्न रिसर्च स्टडी के हवाले से बताया कि साल 2025 की पहली तीन तिमाही में हिंसा की उतनी घटनाएं हुई हैं, जितनी 2024 में पूरे साल हुईं। पाकिस्तान के लिए एक दशक का सबसे खूनी साल होगा

पाकिस्तानी सेना द्वारा इलाके की घेराबंदी कर सर्च अभियान चलाया जा रहा है। मुठभेड़ में मारे गए लेफ्टिनेंट कर्नल की पहचान जुनैद आरिफ के रूप में हुई है। वहीं जुनैद आरिफ के

2025 पाकिस्तान में पिछले तीन महीनों में आतंकवादी हमलों और सैन्य ऑपरेशनों में कम से कम 901 लोग मारे गए और 599 लोग घायल हुए। यह जानकारी सोमवार को इस्लामाबाद स्थित सेंटर फॉर रिसर्च एंड सिक्वेरिटी स्टडीज (सीआरएसएस) की नई रिपोर्ट में सामने आई। इस रिपोर्ट के अनुसार, यह पिछले तीन महीनों के मुकाबले हिंसा में 46 प्रतिशत की बढ़ोतरी दर्शाती है। साल 2025 में अब तक पाकिस्तान में 2414 मौतें दर्ज की जा चुकी हैं, जो लगभग पिछले साल की कुल मौतों (2546) के बराबर हैं। ऐसे में विशेषज्ञ मान रहे हैं कि 2025 साल के अंत तक पाकिस्तान का यह दशक का सबसे खतरनाक साल बन सकता है।

प्ले स्टोर में हर हाल में शीघ्र करना होगा बदलाव, सुप्रीम कोर्ट का पुराना आदेश बरकरार

वॉशिंगटन (एजेंसी)। अमेरिकी सुप्रीम कोर्ट ने गूगल की उस अपील को खारिज कर दिया, जिसमें प्ले स्टोर में बदलाव वाले आदेश पर रोक की मांग की गई थी। अब गूगल को 22 अक्टूबर तक अपने एंड्रॉइड एप स्टोर में प्रतिस्पर्धा बढ़ाने और एकाधिकार खत्म करने के उद्देश्य से सुधार करने होंगे। कोर्ट ने इन-एप खरीद पर 15-30% शुल्क को डिजिटल दीवार बताते हुए अरबों के मुनाफे को अनुचित माना। अमेरिकी सुप्रीम कोर्ट ने एक साल पुराने उस आदेश पर रोक लगाने से इन्कार कर दिया, जिसके तहत गूगल को अपने एंड्रॉइड एप स्टोर में बड़े बदलाव करने थे। इससे कंपनी को शीघ्र ही प्ले स्टोर में सुधार लागू करना होगा, जो अमेरिका में अधिकांश गैर-एपल स्मार्टफोन के लिए एंड्रॉइड एएस का प्लेटफॉर्म है। आदेश का मकसद गूगल के प्ले स्टोर के विरुद्ध प्रतिस्पर्धा बढ़ाना और उसे अवैध एकाधिकार से रोकना है। सुप्रीम कोर्ट के फैसले का मतलब है कि गूगल को 22 अक्टूबर तक अपने प्ले स्टोर में उन एएस के लिए बदलाव शुरू करना होगा जो उस एंड्रॉइड सॉफ्टवेयर पर चलते हैं। डिजिटल दीवार और मुनाफा जज जेम्स डोनाटो ने कहा, गूगल द्वारा बनाई गई डिजिटल दीवारों ने कंपनी को अरबों का वार्षिक लाभ दिया। विशेषकर इन-एप लेनेदन पर 15-30% शुल्क लेने की प्रणाली के जरिये गूगल ने अपने एकाधिकार का फायदा उठाया। कोर्ट से आदेशित मुख्य बदलाव अमेरिकी जिला जज ने अक्टूबर 2023 में गूगल को प्रतिस्पर्धियों को एस तक पहुंच देने के लिए भी बदलाव के आदेश दिए थे। गूगल ने सुप्रीम कोर्ट में तर्क दिया कि डोनाटो के आदेश से प्ले स्टोर के 10 करोड़ से अधिक अमेरिकी यूजरों को सुख्खा जोखिम का सामना करना पड़ेगा, लेकिन कोर्ट ने उसकी नहीं सुनी।

चुनाव आयोग की दो टूक- बिहार पर नीतिगत फैसले के लिए केंद्र सरकार पर भी आचार संहिता लागू

नई दिल्ली (एजेंसी)। बिहार में विधानसभा चुनाव की तारीखों की घोषणा के बाद से स्थानीय प्रशासन सभी नियमों को लागू करने में जुट गया है। वहीं निर्वाचन आयोग ने मॉडल कोड ऑफ कंडक्ट की लेबर नियम साफ किया है कि यह नियम केंद्र सरकार पर भी लागू होगा। चुनाव आयोग ने बुधवार को साफ कर दिया कि बिहार विधानसभा चुनाव के दौरान लागू आचार संहिता यानी मॉडल कोड ऑफ कंडक्ट (एमसीसी) केन्द्र सरकार पर भी लागू होगी। इसका मतलब है कि केंद्र सरकार भी इस दौरान बिहार से जुड़े किसी बड़े प्लान या नई नीति की घोषणा नहीं कर सकेगी। बिहार में दो

चरणों में विधानसभा चुनाव आचार संहिता सोमवार को चुनाव कार्यक्रम घोषित होते ही लागू हो गई थी। बिहार में दो चरणों में मतदान होगा, पहला चरण 6 नवंबर को और दूसरा चरण 11 नवंबर को। जबकि मतगणना 14 नवंबर को की जाएगी। सभी दलों को बराबरी का मौका देने की कोशिश चुनाव आयोग ने अपने बयान में कहा, 'आचार संहिता केंद्र सरकार पर भी लागू होगी, जहां तक बिहार से

जुड़ी घोषणाओं और नीतिगत फैसलों की बात है।' इसका उद्देश्य चुनाव के दौरान सभी राजनीतिक दलों और उम्मीदवारों को बराबरी का मौका देना है। स्थानीय प्रशासन को आयोग ने दिए गए निर्देश निर्वाचन आयोग ने प्रशासन को सख्त निर्देश दिए हैं कि नागरिकों की निजता यानी प्राइवसी का सम्मान किया जाए। किसी भी राजनीतिक गतिविधि के लिए लोगों के घरों के बाहर धरना-प्रदर्शन की अनुमति नहीं होगी। इसके साथ ही आयोग ने कहा है कि बिना संपत्ति मालिक की अनुमति के किसी भी निजी या सरकारी इमारत, दीवार या जमीन पर झंडे, बैनर या पोस्टर नहीं लगाए जा सकते।

व्हीटो (एजेंसी)। प्रदर्शनकारी सरकार के उस फैसले का विरोध कर रहे हैं, जिसमें डीजल सब्सिडी को सरकार ने घटाकर कम कर दिया है। प्रदर्शनकारियों का कहना है कि सरकार के इस फैसले से छोटे किसान और मूल नागरिक समाज के लोग सबसे ज्यादा प्रभावित होंगे। इक्वाडोर के राष्ट्रपति डेनियल नोबोआ पर जानलेवा हमला हुआ है। दरअसल करीब 500 प्रदर्शनकारियों ने राष्ट्रपति

नोबोआ के काफिले पर हमला किया और पत्थर मारे। गनीमत रही कि इस पहुंची और वे सुरक्षित हैं। इक्वाडोर सरकार के मंत्री इनसे मानजानो ने एक हमले में राष्ट्रपति नोबोआ को चोट नहीं

कहा कि 22 वर्षीय भारतीय युवक रूस में एक विश्वविद्यालय में पढ़ाई करने आया था। वीडियो में, हुसैन ने कहा कि उसे नशीली दवाओं से संबंधित आरोपों में रूस में सात साल जेल की सजा सुनाई गई थी। सजा से बचने के लिए उसे रूसी सेना में शामिल होने की पेशकश की गई। कमांडर से लड़ाई के बाद यूक्रेनी सेना के सामने आत्मसमर्पण किया हुसैन ने कहा, 'मैं जेल में नहीं रहना चाहता था, इसलिए मैंने विशेष सैन्य अभियान के लिए एक अनुबंध पर हस्ताक्षर किए। लेकिन मैं वहां से बाहर निकलना चाहता था।' 16 दिनों के प्रशिक्षण के बाद हुसैन को

1 अक्टूबर को अपने पहले मिशन पर भेजा गया, जो तीन दिनों तक चला। अपने कमांडर के साथ लड़ाई के बाद, हुसैन ने यूक्रेनी सैनिकों के सामने आत्मसमर्पण कर दिया। वीडियो में हुसैन ने कहा, 'मैं लगभग दो-तीन किलोमीटर दूर एक यूक्रेनी ठिकाने के पास पहुंचा। मैंने तुरंत अपनी राइफल नीचे रख दी और कहा कि मैं लड़ना नहीं चाहता। मुझे मदद चाहिए। मैं रूस वापस नहीं जाना चाहता।' विदेश मंत्रालय ने पिछले महीने कहा था कि भारत ने रूस से रूसी सेना में कार्यरत 27 भारतीय नागरिकों को रिहा करने और भारत वापस भेजने की अपील की थी।

साजिश रचने के आरोप लगे। राष्ट्रपति नोबोआ पर हमला राष्ट्रीय मूल नागरिक संघ के विरोध प्रदर्शन के दौरान हुआ। यह संघ बीते दो हफ्ते से विरोध प्रदर्शन कर रहा है। प्रदर्शनकारी सरकार के उस फैसले का विरोध कर रहे हैं, जिसमें डीजल सब्सिडी को सरकार ने घटाकर कम कर दिया है। प्रदर्शनकारियों का कहना है कि सरकार के इस फैसले से छोटे किसान और मूल नागरिक समाज के लोग सबसे ज्यादा प्रभावित होंगे।